

మొహమాటం

శ్మరైలుదిగి అడుగులో అడుగు వేసుకొంటూ,
చాలా దీక్షగా ఆలోచిస్తూ ఇంటివైపుకు నడుస్తున్నాడు.

ఇప్పుడింత మెల్లగా నడుస్తున్నాడుగాని వెళ్ళేటప్పుడు
మహాజోరుగా వెళ్ళాడు. శుక్రవారం సాయంత్రం ఆరు గం
టల బండికి బయలుదేరి మద్రాసు వెళ్ళాడు. ఒక సినిమా
యజమాని అతనిచేత పద్మాలు వ్రాయించే విషయంలో
మాట్లాడటానికి రమ్మ, పే! చాలా సంతోషంగా వెళ్ళాడు
కూడా.

అతను బయలుదేరిన బండి బెజవాడకు రాత్రి ఎనిమి
దింటికి చేరుతుంది. మద్రాసు వెళ్ళవలసినవాళ్ళు అంతా
ఆ బండికే బయలుదేరుతారు.

అల్లాగ వెళ్ళినవాళ్ళు బెజవాడలో ఎనిమిదింటికి దిగి
హోటలులో భోజనంచేసి కాసేపు విశ్రాంతి తీసుకొని పదిం
టికి మద్రాస్ మెయిల్ ఎక్కుతారు. ఈ బండికీ ఆ బండికీ
మధ్య రెండు గంటల వ్యవధి ఉంది.

అందుకనే జానకి అతనితో చెప్పింది... "బెజవాడలో
బండిదిగి వెంటనే జట్కా అయినా చేసుకొని మా అక్కయ్య
గారింటికెళ్ళి ఇవి ఇయ్యండి.....మరిచిపోయి మద్రాసు
బండి ఎక్కేరు!

తప్పకుండా ఇయ్యండి, మద్రాసునుంచి వచ్చేటప్పుడు
దిగి ఇద్దామనుకొనేరు. ఎందుకూ మద్రాసుదాకా ఇవి
మోసుకుపోవటం - చారిలో వాళ్ళింట్లో పోరేసి పోయ్యేదానికి!

మా అక్కయ్య పిల్లలతో చేసుకోలేక ఓ వంద అప్ప
నాలు ఒత్తి పంపవే అమ్మాయి అని అడిగింది. చేతులు
పడిపోయేలాగున ఒత్తాను, ఎంత జాగ్రత్తగా తీసుకెడతాలో
నీమో, తెలిసిందా అండి!”

తెలిసిందని శర్మ తలఱిపాడు.

అయినా జానకికి అనుమానమే అతనికి తెలిసిందో
లేదోనని! అసలు మామూలు మనిషికి ఉన్న తెలివితేటలు
శర్మకు ఉన్నవని ఆపిల్ల అనుకొని ఉన్నట్లయితే అన్నిసార్లు
చెప్పదు. జానకి ఇంకా చెప్పింది.

“చూడండి వైబల్లమీద వెట్టి దిగేటప్పుడు మరచి
పోయారు”

“స్తేషనులో జనం ఎక్కేటప్పుడు దిగేటప్పుడు సంద
డిలో ఎవరైనా చేతబట్టుకుపోతారేమో చూస్తుండండి”

“ఆ బుట్టపైన బియ్యపుబస్తాలు పడేస్తారు, దిక్కులు
చూస్తూ కూర్చోకండి!”

“ఎప్పుడూ ఆలోచిస్తూ కూర్చోకండి. ఒకటే పర
ధ్యాన్నంమీకు! ఎవరైనా ఎత్తుకెడుతున్నా నీమీ తెలియదు
మీకు! జాగ్రత్తనుండండి!”

“బెజవాడలో జాగ్రత్తగా దిగండి. బుట్ట ప్లాట్ ఫారం
మీద ఎవరికైనా అందించి తరువాత మీరు దిగండి!”

“బుట్ట అందుకొన్న వాణ్ణి కాస్త, ఓ క్షణ తోచో చూస్తుం
డండి—వాడు ఆ పళ్లంగా పట్టుకుపోతాడేమో”

ఇల్లా చెప్పుతునే ఉంది జానకి—శర్మ బుట్టా, బెడ్డింగూ
బట్టాలో వెట్టుకొని కూర్చున్న తరువాత కూడా శర్మ,

జానకి చెవుతున్నమాటలన్నీ జాగ్రత్తగావిన్నాడు. తెలిసిందా అని మధ్యమధ్య జానకి అడుగుతూఉంటే, శర్మ తెలిసిందని జబాబులు చెప్పాడు.

తనకు అన్నిసార్లు ఆ విషయాన్ని గురించి చెప్పటం అవసరమేనని శర్మకూడా అనుకొని ఉంటాడు. లేకపోతే విసుక్కునేవాడేగా! జట్కా కనపడుతూ ఉన్నంతనేపూ జానకి అతని వంకే చూస్తూ నిలబడి, జట్కా మలుపు తిరిగిన తరువాత నిస్పృహతో లోపలికి వెళ్లిపోయింది.

శర్మ జట్కాలో కూర్చున్నప్పుడు ఆ అప్పడాలబుట్ట వంకే చూస్తూ కూర్చున్నాడు. తన జీవిత సౌఖ్యంతా ఆ బుట్టను జాగ్రత్తగా తీసికెళ్ళి, జానకి అక్కగారికి ఇయ్యటం మీద ఆధారపడి ఉంది...అని శర్మగ్రహించాడు. బెజవాడ లోదిగి, అవి ఇచ్చేస్తే, అతనికిసగం భారం తీరిపోతుంది. ఆ తరువాత హాయిగామద్రాసు ప్రయాణంచేయవచ్చు.

—

శర్మదురదృష్టముఅనండి, ఖర్మంఅనండి, ఏమైందిఅంటే, ఆరోజురైలు, అంటేబగదరు నుంచిబెజవాడపోతున్నబండికొతరం స్టేషనులో ఉడిపోయింది. ఎదురుగావస్తున్న బండి ఒకటి రైలుపట్టాలమీదనుంచి తొలిగిపోయిందట. కొతరం స్టేషన్నుంచి పనివాళ్ళు, వెళ్ళి పట్టాలు బాగుచేసి ఆ రైలును తీసుకొచ్చేసరికి గంటన్నర ఆలస్యం అయింది.

శర్మ బెజవాడచేళ్ళేసరికి మెయిల్ రానే వచ్చింది. ఆ మెయిల్ కు శర్మ వెళ్ళి తీరాలె. ఈ అప్పడాల బుట్టసంగతే శర్మకు సమస్య అయిపోయింది. దిగి, గవర్నరు పేటలో ఉన్న వదిన గారింట్లో ఇచ్చినచ్చే వ్యవధిలేదు. ఎవరికైనా ఇచ్చి పంపుదామన్నా ఎరుగున్న వాళ్లు ఎవ్వరూ కనిపించలేదు.

ఇక ఆలోచించటానికైనా పైములేదు. శర్మ ఈబండి దిగి ఆబండి ఎక్కాడు. అతను కూర్చున్నాడు, బండికదిలింది. ఇంకేంజేస్తాడూ ? ఆబుట్ట కూడా తనతో మద్రాసు రావలసిందే.

తనకు ప్రయాణంలో బెజవాడలో దిగి ఆ బుట్టను వదిన గారికి ఇయ్యాలె, అదొక్కటే మార్గం. అంతకంటే ఏం జేస్తాడు ?

సోమవారం ప్రొద్దున పదిగంటలకు స్కూలుకు అందుకోవాలె. బెజవాడలో దగటానికి వ్యవధివుందా ? మద్రాసులో ఎప్పుడు ఏ బండికి బయలుదేరితే ఈ పని తను చేయగలుగుతాడు ? ఈ ప్రశ్నలన్నీ అతణ్ణి బాధపెట్టినవి.

మెయిల్ కాస్త కాళీగానే వుంది. వై చెక్కమీద పగుపు పరచి, రైల్వే గైడు తీసి ఈ ప్రశ్నల కన్నిటికీ సమాధానంకోసం చూశాడు.

శర్మ శనివారం మధ్యాహ్నం మద్రాసు చేరి ఆసాయం త్రమే ఆ సినిమా ఆయనతో మాట్లాడుతాడు. ఆ రోజు సాయంత్రం మెయిల్ అందమ, ఆదివారం ఎక్స్ ప్రెస్ ఎక్కుతాడు. సాయంత్రం నాలుగుగంటలకు బెజవాడ చేరితే ఆ బుట్ట జానకి అక్కకు యిచ్చి ఎనిమిదిగంటలకే బందరుబండి

ఎక్కుతాడు. అయితే ఎక్స్ప్రెస్ టైముకు రాకపోవచ్చు. రైలు అన్నతరువాత ఓ గంట ఇటూ రావచ్చుగదా ! అట్లాంటప్పుడు ఆదివారంరాత్రి బెజవాడలో వుండిపోయి తెల్ల వారు యూమున నాలుగుగంటలబండిఅందుకున్నా సోమవారం స్కూలుకు అందుకోవచ్చు.

ఇంత ఆలోచించి అన్నిటికి అన్ని సరిపోయినవని తోచినతరువాత శర్మ మనస్సు కాస్త కుదుటబడ్డది. అంతవరకు ఆతడు ఈ బుట్టన గతి ఎట్లాగా అని బెంగపెట్టుకొన్నాడు.

“ ఈ బుట్ట మా అక్కయ్యకు ఇచ్చి మరీ వెళ్లండి” అని జానకి చెప్పిన మాట శర్మ చెవులలో గింగురుమంటూ నేడంది. కాని ఏంజేస్తాడు ! రైలు ఇల్లాగ మోసగిస్తుందని అతనికేం తెలుసు ? “ఇల్లా అయింది. దిగి వెళ్లటానికి టైము లేకపోయింది” అని చెబితే, జానకి మటుకు వినకపోతుందా అని శర్మ తనకు తానే ధైర్యం చెప్పుకొన్నాడు.

తన తప్పు ఏమన్నా ఉందా అని శర్మ చాలాతీవ్రంగా ఆలోచించాడు. అతడు బి. ఏ. పరీక్షకు వెళ్ళినప్పుడు గ్రమేరియన్సు ఫ్యూనరల్ అనే ఖ డ కావ్యాన్ని అర్థంచేసుకొంటూనికి కూడా, ఇంతగా ఆలోచించి ఉండడు.

తెనాలిదాకా ఈ విషయమై ఆలోచించినా ఏమీ తేలలేదు. అప్పుడు శర్మ అక్కడదిగి, కాస్త కాఫీవుచ్చుకొని, మళ్ళీ వచ్చి పడుకొని, దిండుపై తలపెట్టి దీపంవంక చూస్తూ మళ్ళీ ఆలోచిస్తే, చివ్వరకు ఆతనికి ఆకాశవాణి చెప్పినట్లు తోచింది. తన తప్పు ఇందులోకొంచెంకూడా లేదూ అని !

అయితే ఒకటి—

ఇంత అవస్థ తెచ్చి పెట్టకోకుండా ఉండవలసింది. “ఈ బుట్ట నేను దీసుకొనిపోను. మీ వాళ్ళు ఎవరైనా వస్తే వాళ్ళ చేతికిచ్చి పంపు” అని, చెప్పిచూడాలిసింది.

ఆ అమ్మాయి బుట్టను జాగ్రత్తగా తీసుకొని వెళ్ళటాన్ని గురించి అన్ని రకాలుగా చెప్పి, “తెలిసిందా” అని అడిగి పుడు, “తెలియలేదు” — అని అన్నట్లయితే ఎట్లా ఉండేదో... అర్థమైందని గంగిరెద్దులాగ తల ఊపక, అదే అతను చేసిన పొరపాటు. అయిపోయిందేమో అయిపోయింది. ఇప్పుడు అతడు చేయాలిసిన పని ఒకటే. ఆ బుట్టను జాగ్రత్తగా మద్రాసు తీసికెళ్ళి మళ్ళీ జాగ్రత్తగా తీసుకొనివచ్చి ఇయ్యవలసిన చోట ఇచ్చేయటం. ఆ కర్తవ్యం మటుకు శర్మ గట్టిగా గుర్తించాడు. అందుకనే పసిబిడ్డపైన తల్లి చెయ్యి వేసి పడుకున్నట్లు శర్మ ఆ బుట్టపైన చెయ్యి వేసి పడుకొన్నాడు !

మద్రాసులో దిగి శర్మ, బుట్టా, బెడ్డింగూ, తీసుకొని శాస్త్రీ ఇంటికి వెళ్ళాడు. శాస్త్రీ ఇంటికి వెళ్ళటానికి రెండు బలమైన కారణాలున్నవి. హోటలులో ఈ రెండూ పడేసి, తాను ఊల్లాకి వెడితే హోటల్లో ఎవరైనా, ఆ బుట్టలోనుంచి అప్పడాలు కొన్ని తీసే తీయవచ్చు. తేకపోతే, ఎవరైనా ఎత్తుకొనిపోయినా పోవచ్చు ! అత విలువైన వస్తువును పదిమంది వచ్చిపోయ్యే హోటల్లో పెట్టడం మంచిదికాదు. శాస్త్రీ తనకు బాల్యస్నేహితుడు. అక్కడయితే సురక్షితంగా ఉంటుంది. అదీ కాక హోటలులో బస చేస్తే రోజుకు అయిదురూపాయలు అనవసరమైనకర్చు. శర్మ అందుకనే శాస్త్రీ ఇంటికి వెళ్ళాడు.

శాస్త్రీ శర్మ చాలా దగ్గర స్నేహితులు. చిన్నప్పుడు చదువుకొన్నాడు కూడాను. శర్మ శాస్త్రీతోనేగాక, శాస్త్రీ భార్యతో కూడా చాలా చనువుగా ఉంటాడు. ఆ అమ్మాయి “అన్నయ్య, అన్నయ్య” అంటూ శర్మను ఎంతో ప్రేమగా చూస్తుంది. ఎంతో ఆలోచించి, అక్కడికి వెళ్లటమే అన్నివిధాల మంచిదని శర్మ నిశ్చయించుకొన్నాడు. శర్మ ఏ పనిచేసినా కాస్త వెనకా ముందూ, ఆలోచించే చేస్తాడు.

శర్మను చూచి ఆ పిల్ల చాలా సంతోషంతో “అన్నయ్య వచ్చాడండీ!” అంటూ భర్తతో చెప్పింది. శాస్త్రీ కూడా చాలా సంతోషించి శర్మను వెంటనే స్నానం చేసి భోజనానికి రమ్మని త్వర పెట్టాడు.

స్నానం అయిపోయింది. స్నేహితులు ఇద్దరూ భోజనానికి కూర్చున్నారు. ఇంతలో ఆ అమ్మాయి “ఏమండోయ్!” అని పెద్దగా అరచి పకపక నవ్వుటంసాగించింది.

ఏమిటా అని ఇద్దరూ చూస్తుండగానే ఆ అమ్మాయి “నేనీంకా చూడనేలేను, తెలివితక్కువదాన్ని. చూశారా అన్నయ్య అప్పడాల తెచ్చారండీ మనకు. చెప్పవేం అన్నయ్యా” అంటూ పసిపిల్ల నెత్తుకున్నట్లు ఆ బుట్ట నెత్తుకొచ్చి శాస్త్రీకి చూపింది. శాస్త్రీ సంతోషించి “శర్మసంగతి నేను చిన్నప్పటినుంచీ ఎరుగుదును. మహా ఆర్భాటంగా చెప్పే మనిషి కాదు” అన్నాడు. శర్మనవ్వి, ఏం చెప్తూ అని ఆలోచిస్తున్నాడు. ఇంతలో శాస్త్రీ వెళ్ళాంతో “ఓసి తెలివితక్కువ మొద్దూ, అవి ముందు పెట్టుకొని కూర్చోకు. ఎవ

రేనా వచ్చారంటే *ద్ద తన్నుకుపోయినట్లు తన్నుకుపోతాడు" — అన్నాడు.

ఆ అమ్మాయి ముసిముసినవ్వులు నవ్వుకొంటూ అప్పడాలు ఒక్కొక్కటాక్కటే తీసి లెక్క పెడుతున్నది.

ఇలాగ అప్పడాలన్నీ ముందెట్టుకొని కూర్చోడం శాస్త్రీకి ఏమాత్రమూ యిష్టంలేదు. “మన తెలుగువాళ్ళు అయిదారు కుటుంబాలవాళ్ళు వున్నారు ఈ ప్రాంతాల. వాళ్ళందరూ మన ఇంటికి ఎప్పుడూ వస్తూనేవుంటారు. ఈ అప్పడాలు చూస్తే ఇక బ్రతకనిస్తారా, తలా ఒకటి పట్టు కెళితే అయిపోయే ! ఎట్లావద్దటాము— ఏ మం టా వు” అన్నాడు శాస్త్రీ శర్మవైపు తిరిగి. ఆ సంగతినిజమేనని శర్మ ఒప్పుకొన్నాడు.

ఈ చోపున ఆ అమ్మాయి ఆ వందా లెక్క పెట్టి ఇంతమొఖం చేసుకొని సంతోషంతో— “వందవున్నాయండీ మనకు మూడు నెలలొస్తాయి” అన్నది.

శాస్త్రీ ఆ అమ్మాయివంక చిరాకుగా చూస్తూ— “అవునుగాని ఇప్పుడైనా అవి ఎక్కడైనా కనపడనిచోట జాగ్రత్తచెయ్యి” అన్నాడు. ఆ అమ్మాయి ఆ బుట్టాబుట్టా తీసికెళ్ళి కొయ్యపెట్టెలో పెట్టి తాళం వేసింది.

ఆ అమ్మాయి ఎంతో సంతోషించటంచూచి శాస్త్రీ “ఏమిటాసంతోషం పట్టలేకుండా ఉన్నావు ! తెచ్చాడులే మీ అన్నయ్య కాంగా”! అన్నాడు. “అవునండీ సంతోషం అంటే సంతోషం కాదూ, మా అన్నయ్యే తెచ్చాడు, నిజమే!—మీవాళ్ళు ఎప్పుడైనా తెచ్చారా?” అని నిలవదీసి

అడిగింది ఆపిల్ల. దాని తరువాత కాసేపు శాస్త్రీ, శాస్త్రీ పెళ్లామూ సరదాగా పోట్లాడుకొన్నారు. చివరకు శాస్త్రీ అన్నమాట ఏమిటీ అంటే, “సరే కాని, మా అన్నయ్య అప్పడాలు తెచ్చాడని, ఎగిరి, అండకీ చెప్పబోకు పీక్కు తింటారు” అన్నాడు—ఆ పిల్ల ఎవ్వరితోనూ చెప్పకుండా ఉంటానికి ఒప్పుకొన్నది.

“ఇక్కడ దొరికే వస్తువులు కావోయి ఇవి. పాపం మీ చెల్లెలు ఈ అప్పడాలంటే చెవికోసుకొంటుంది” అన్నాడు శాస్త్రీ.

“అబ్బ! మీరుమటుకు! ఈ మద్రాసు అప్పడాలు దుచీపచీ తేవు వెధవవి, మన అప్పడాల దొరికితే బాగుండు నని ఎన్నిసార్లు అన్నారు” అన్నది ఆ అమ్మాయి.

“అయితే ఏం, నాకోసం తెచ్చాడా ఇవి? చెల్లెలు పాపం మద్రాసులో కాపరంచేస్తున్నదని నీకోసం తెచ్చాడు కాని!”—అని వరసలలోకి సరసాలలోకి దించాడు, సంభాషణను శాస్త్రీ. ఆ తరువాత ఆ అప్పడాలు ఎవరి కోసం తెచ్చాడూ అన్నవిషయంపై భార్యభర్తలు ఇద్దరూ కాసేపు వాదించుకొని, చివరకు శర్మనే అడిగారు—“నిజంచెప్పు నీవు ఎవరికోసం తెచ్చావూ?” అని. శర్మ ఉక్కిరిబిక్కిరిఅయి తెప్పరిల్లి. మర్యాదకోసం, “నీకోసమే తెచ్చానమ్మా శాస్త్రీ కెందుకూ, వాడు ఎక్కడబడితే అక్కడ ఏదిబడితే అది తింటాడు” అని సరసం ఆడాడు. అంతా నవ్వుకొన్నారు.

శర్మ నవ్వుతున్నాడని, ఆ అమ్మాయి, శాస్త్రీ అనుకొన్నారు కాని, అతని గుండెలు ఎంత వేగంగా కొట్టుకొం

~~నా~~నా, వాళ్లు గ్రహించలేదు—ఎట్లాగయితే శర్మకు
అప్పడాలు ఒదిలిపోయినాయి.

3

శర్మ శీలాన్ని విమర్శించి, మంచివాడనో, తెలివి
తక్కువవాడనో, మోమాటం కలవాడనో, గుణవంతుడనో,
దద్దమ్మలనో, ఏదోవిధంగా నిర్ణయంచేయవలసిన సమయం ఇది.

“ఆ అప్పడాలు మనవికావు అమ్మాయి, మా వదిన
గారికి ఇమ్మని మా ఆవిడ ఇచ్చింది, ఇయ్యకపోతే మెడకాయ
పిసుకుతుంది” అని ఒక్కమాట అంటే, ఆపిల్ల శర్మను చం
పేదా! అనలేకపోయినాడు శర్మ.

సినిమాయజమానితో మాట్లాడి అనుకొన్నట్లుగానే
ఆదివారం రాత్రికల్లా బెజవాడచేరాడు—పాపం, ఊళ్ళోకి
వెళ్ళాలిసిన అవసరం లేకపోయింది. శర్మ గవర్నరుపేటవైపు
బిక్కచూపులుచూచి, ఆ రాత్రి స్టేషనులో గడిపి, ప్రోద్దున
బండిలో ప్రయాణంచేసి బండరు చేరాడు.

గుమ్మంలో కాలు పెట్టటంతోపే ఆ అమ్మాయిముందు
అడిగేప్రశ్నే అది—అక్కయ్యకు అప్పడాలు ఇచ్చారా అని!
ఈ ప్రశ్న వస్తే ఏం జవాబు చెప్పదాము అని అయినా శర్మ
ఆలోచించుకోలేదు. మద్రాసునుంచి విచారంగా వచ్చాడు.
అడగబోయే ప్రశ్న, దానికి జవాబూ అనుకొని ఉంచుకోయా!
అయోమయం మనిషి!

శర్మ మెల్లగా నడుస్తున్నాడు. మెల్లిగా నడిస్తే ఉపా
యం తోస్తుంది! దారిలోనే అనుకోవాలిసింది. గొప్ప గొప్ప

జానకి మాట్లాడటం మొదలు పెట్టేటప్పటికి శర్మను
 కొట్టుకునేవి— ఆ మాటల సందర్భంలో ఆ ప్రక్క
 ఎక్కడ వస్తుందో అని. అందుకే అణిదు ముళ్ళమీద కూర్చు
 న్నట్లు కూర్చుని మాట్లాడకుండా భోజనం చేస్తున్నది.

జానకి ఇంతసేపు ఆ ప్రశ్న వేయకపోవడము కూడా
 చిత్రంగానేవుంది. ఊరుకొనే మనిషికాదు మరి, ఎందుకు
 పూరుకుందో ఏమిటోనని శర్మ మరి భయపడ్డాడు.

“మీరు వెళ్ళినరైలు కౌతరంలో పడిపోయిందటగా”
 అని అడిగింది జానకి. ఎంతసేపటికి శర్మ మాట్లాడకపోవడం
 చూచి—పడిపోవడంకాదు, గంటన్నర ఆలస్యముగా బెజవాడ
 చేరింది. నెంటనే మెయిల్ ఎక్కాను. మీవాళ్ళ ఇంటికి వెళ్ళి
 వచ్చేవ్యవధి లేకపోయింది” — అన్నాడు శర్మ.

జానకి ఆ శేషప్రశ్న అడక్కపోవడం కూడా కష్టం
 గానే వుంది. ఏదో అది కాస్తా తేలిపోవాలనే అతను తొందర
 పడ్డాడని నేను అనుకొంటాను.

అప్పటికీ ఆ అమ్మాయి ఆ ప్రశ్న అడక్క “అవును
 లెండి ఆ సంగతి తెలుస్తూనేవుంది. అయితే ఆ అప్పడాలు
 మద్రాసు తీసికెళ్ళారా?” అని అడిగింది. శర్మ దీనంగా
 చూస్తూ, “మరేంజేసేది తీసికెళ్ళాను” అన్నాడు.

జానకి విరగబడి నవ్వి “అయ్యో ఆ బుట్టెసుకొని
 మద్రాసు పోయినారుటండీ! ఆ బుట్టా మీరూనూ!! అందరూ
 నవ్వలేదు! ఊహలతోంజూచి ఆ బుట్టెను బుట్టామీరూనూ!”
 అన్నది.